



IL-KUMMISSJONI
EWROPEA

Brussell, 28.11.2014
COM(2014) 713 final

2014/0337 (COD)

Proposta għal

DEĊIŻJONI TAL-PARLAMENT EWROPEW U TAL-KUNSILL

li thassar ċerti atti fil-Qasam ta' Libertà, Sigurtà u Ġustizzja

MEMORANDUM TA' SPJEGAZZJONI

1. KUNTEST TAL-PROPOSTA

L-iżgurar li l-*acquis* leġislattiv tal-UE jibqa' agġornat u tajjeb għall-iskop tiegħu huwa prijorità għall-Kummissjoni. Digà fil-Ftehim Interistituzzjonali tas-16.12.2003 dwar tfassil aħjar tal-ligijiet¹, il-Parlament Ewropew, il-Kunsill u l-Kummissjoni qablu li l-volum tad-dritt tal-Unjoni Ewropea għandu jitnaqqas billi jithassru l-atti li ma għadhomx jiġu applikati. Tali atti għandhom jitnehhew mil-ligi tal-*acquis* tal-Unjoni Ewropea biex tkun imtejba t-trasparenza u jinghata grad oghla ta' ċertezza liċ-ċittadini u lill-Istati Membri kollha.

Dan huwa konformi mal-politika tal-Kummissjoni dwar l-Idoneità Regolatorja. Fil-Komunikazzjoni tagħha ta' Ġunju 2014 dwar "il-Programm dwar l-Idoneità u l-Prestazzjoni tar-Regolamentazzjoni (REFIT): Is-Sitwazzjoni Attwali u l-Perspettivi"², il-Kummissjoni indikat li kienet qed tagħmel eżami analitiku tal-*acquis* fir-rigward tal-koperazzjoni tal-pulizija u dik ġudizzjarja f'materji kriminali sabiex jiġu identifikati l-atti li jistgħu jiġu revokati fil-kuntest tal-iskadenza tal-perjodu tranzizzjonali stabbilit fit-Trattati.

Il-Kummissjoni issa lestiet il-valutazzjoni tagħha dwar l-atti legali relatati maż-żona ta' libertà, sigurtà u ġustizzja, inkluż dak li kien tal-*acquis* tat-tielet pilastru. Għadd ta' atti adottati matul dawn l-aħhar deċennji eżawrew l-effetti kollha tagħhom. Huma ma għadhomx iktar rilevanti minhabba n-natura temporanja tagħhom jew minhabba li l-kontenut tagħhom ġie indirizzat minn atti suċċessivi. Għal raġunijiet ta' ċertezza legali, il-Kummissjoni tipproponi li l-miżuri msemmija f'din il-proposta jkunu revokati mill-Parlament Ewropew u l-Kunsill.

I. *Id-Deciżjoni tal-Kumitat Eżekuttiv Sch/Com-ex (95) PV 1 rev*³ irreferiet għal sitwazzjoni speċifika hafna dwar il-konsultazzjoni minn qabel mitluba mill-Portugall vis-à-vis l-applikanti għall-viża Indoneżjani. Din id-Deciżjoni skadiet peress li r-Regolament (KE) Nru 810/2009⁴ (il-Kodiċi dwar il-Viżi) u r-Regolament (KE) Nru 767/2008⁵ (ir-Regolament VIS) ipprovdew għal regoli ġodda dwar il-konsultazzjoni minn qabel ta' Stati Membri oħra.

II. *Id-Deciżjoni tal-Kumitat Eżekuttiv SCH/Com-ex (95) 21*⁶ tirreferi għall-Obbligu tal-Istati ta' Schengen li jiskambjaw l-informazzjoni statistika għal monitoraġġ aħjar tal-migrazzjoni fil-fruntieri esterni bl-appoġġ tas-Segretarjat ta' Schengen. Din id-Deciżjoni saret obsoleta minn meta r-Regolament tal-Kunsill (KE) Nru 2007/2004⁷ ta' lil FRONTEX il-kompitu li twettaq analizi tar-riskji rigward ir-riskji li jinholqu fuq il-fruntieri esterni u l-iżvilupp u l-operazzjoni ta' sistemi ta' informazzjoni li jippermettu l-iskambju ta' tali informazzjoni, inkluż

¹ ĠU C 321, 31.12.2003, p. 1

² COM(2014) 368 finali, 18.6.2014.

³ Id-Deciżjoni tal-Kumitat Eżekuttiv tat-28 ta' April 1995 dwar il-politika komuni tal-viża (SCH/Com-ex (95) PV 1 rev.) (ĠU L 239, 22.09.2000, p. 175),

⁴ Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Kodiċi Komunitarju dwar il-Viżi (il-Kodiċi dwar il-Viżi) (ĠU L 243, 15.09.2009, p. 1).

⁵ Ir-Regolament (KE) Nru 767/2008 tal-Parlament Ewropew u tal-Kunsill tad-9 ta' Lulju 2008 dwar is-Sistema tal-Infommazzjoni dwar il-Viża (VIS) u l-iskambju ta' dejta bejn l-Istati Membri dwar viżi għal perjodu qasir (ir-Regolament VIS) (ĠU L 218, 13.8.2008, p. 60).

⁶ Id-Deciżjoni tal-Kumitat Eżekuttiv tal-20 ta' Diċembru 1995 dwar l-iskambju rapidu bejn l-Istati ta' Schengen ta' dejta statistika u dejta speċifika fuq il-problemi li jistgħu jinqalghu fuq il-fruntieri esterni (SCH/Com-ex (95) 21) (ĠU L 239, 22.9.2000, p. 176).

⁷ Regolament tal-Kunsill (KE) Nru 2007/2004 tas-26 ta' Ottubru 2004 li jistabbilixxi Aġenzija Ewropea għall-Ġestjoni ta' Koperazzjoni Operazzjonali fil-Fruntieri Esterni tal-Istati Membri tal-Unjoni Ewropea (ĠU L 349, 25.11.2004, p. 1).

in-Netzwerk ta' Infromazzjoni u Kordinazzjoni stabbilita permezz tad-Deċiżjoni 2005/267/KE⁸ u is-sistema Ewropea ta' sorveljanza tal-fruntieri stabbilita bir-Regolament (KE) Nru 1052/2013⁹.

III. *Id-Deċiżjoni tal-Kumitat Eżekuttiv SCH/Com-ex (96) 13 rev 1*¹⁰ stabbiliet il-prinċipji li jirregolaw id-drittijiet u l-obbligi tal-Istati li jirrappreżentaw u dawk irrappreżentati fir-rigward tal-ħruġ tal-viżi ta' Schengen fi Stati terzi fejn mhux l-Istati kollha ta' Schengen huma rrapreżentati. Din id-Deċiżjoni saret obsoleta wara d-dħul fis-seħħ tar-Regolament (KE) Nru 810/2009¹¹ li introduċa sett ġdid ta' regoli dwar l-arrangamenti dwar rappreżentanza f'sitwazzjonijiet fejn Stat Membru jaqbel li jirrappreżenta Stat Membru ieħor għall-fini li jeżamina l-applikazzjonijiet u jgħid il-viżi f'isem dak l-Istat Membru.

IV *Id-Deċiżjoni tal-Kumitat Eżekuttiv SCH/COM-ex (97) 39 rev*¹² stabbilixxiet il-prinċipji ta' gwida għall-mezz ta' prova u evidenza indikattiva skont il-qafas tal-ftehim ta' riammissjoni bejn l-Istati ta' Schengen. Din id-Deċiżjoni saret obsoleta wara d-dħul fis-seħħ tar-Regolament tal-Kunsill Nru 343/2003¹³ u r-Regolament tal-Kummissjoni (KE) Nru 1560/2003¹⁴ li jipprovdu għall-elementi ta' prova u provi indizjarji li għandhom jintużaw biex tkun determinat r-responsabbiltà tal-Istat Membru fl-eżami tal-applikazzjoni għall-ażil.

V. *Id-Deċiżjoni tal-Kumitat Eżekuttiv SCH/Com-ex (98) 1 rev 2*¹⁵ ipprovdiet diversi miżuri li għandhom l-għan li jżidu l-effiċjenza tal-verifiki fuq il-fruntieri esterni. Din id-Deċiżjoni saret obsoleta wara d-dħul fis-seħħ tar-Regolament (KE) Nru 562/2006 li introduċiet regoli ġodda dwar kontrolli fil-fruntieri esterni u tar-Regolament tal-Kunsill (KE) Nru 2007/2004 li ta lil FRONTEX ir-responsabbiltà biex tiffaċilita l-applikazzjoni ta' miżuri Komunitarji li għandhom x'jaqsmu mal-ġestjoni tal-fruntieri esterni.

VI. *Id-Deċiżjoni tal-Kumitat Eżekuttiv SCH/Com-ex (98) 18 rev*¹⁶ stabbilixxiet proċedura li għandha tiġi segwita mill-Istati ta' Schengen li jesperjenzaw diffikultajiet serji biex jiksibu laissez-passer biex jirripatrijaw persuni b'nazzjonalità barranija illegali. Din id-Deċiżjoni saret obsoleta minn meta l-obbligi speċifiċi u l-proċeduri li għandhom jiġu rispettati mill-awtoritajiet tal-pajjiż ta' barra mill-UE u tal-Istati tal-UE għar-ripatrijazzjoni tal-persuni b'nazzjonalità barranija li jkunu qegħdin jirrisjedu irregolarment fl-UE huwa pprovdut għalihom fil-ftehimiet dwar ir-riammissjoni li l-UE tikkonkludi ma' pajjiżi terzi.

⁸ 2005/267/KE Id-Deċiżjoni tal-Kunsill tas-16 ta' Marzu 2005 li tistabbilixxi Network sigur ibbażat fuq il-web dwar l-Infomazzjoni u l-Kordinazzjoni għas-Servizzi ta' Amministrazzjoni tal-Migrazzjoni tal-Istati Membri (GU L 83, 1.04.2005, p. 48).

⁹ Regolament (UE) Nru 1052/2013 tal-Parlament Ewropew u tal-Kunsill tat-22 ta' Ottubru 2013 li tistabbilixxi s-Sistema Ewropea ta' Sorveljanza tal-Fruntieri (Eurosir) (GU L 295, 6.11.2013, p. 11).

¹⁰ Id-Deċiżjoni tal-Kumitat Eżekuttiv tas-27 ta' Ġunju 1996 dwar il-prinċipji għall-ħruġ tal-viżi ta' Schengen skont l-Artikolu 30(1)(a) tal-Konvenzjoni li timplimenta l-Ftehim ta' Schengen (SCH/Com-ex (96) 13 rev 1) (GU L 239, 22.9.2000, p. 180),

¹¹ Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Kodiċi Komunitarju dwar il-Viżi (Kodiċi dwar il-Viżi) (GU L 243, 15.9.2009, p. 1).

¹² Id-Deċiżjoni tal-Kumitat Eżekuttiv tal-15 ta' Diċembru 1997 dwar il-prinċipji ta' gwida għall-mezz ta' prova u evidenza indikattiva skont il-qafas tal-ftehim ta' riammissjoni bejn l-Istati ta' Schengen (SCH/Com-ex (97) 39 rev) (OJ L 239, 22.09.2000, p. 188).

¹³ Ir-Regolament tal-Kunsill (KE) Nru 343/2003 tat-18 ta' Frar 2003 li jistabbilixxi l-kriterji u l-mekkaniżmi biex jiġi determinat l-Istat Membru responsabbli biex jeżamina applikazzjoni għall-protezzjoni internazzjonali pprezentata f'wieħed mill-Istati Membri minn ċittadin ta' pajjiż terzi (GU L 50, 25.2.2003, p. 1).

¹⁴ Regolament tal-Kummissjoni (KE) Nru 1560/2003 tat-2 ta' Settembru 2003 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 343/2003 li jistabbilixxi l-kriterji u l-mekkaniżmi biex jiġi determinat l-Istat Membru responsabbli biex jeżamina applikazzjoni għall-protezzjoni internazzjonali pprezentata f'wieħed mill-Istati Membri minn ċittadin ta' pajjiż terzi (GU L 222, 5.9.2003, p. 3).

¹⁵ Id-Deċiżjoni tal-Kumitat Eżekuttiv tal-21 ta' April 1998 dwar l-attivitajiet tat-task force (SCH/Com-ex (98) 1 rev 2) (GU L 239, 22.9.2000, p. 191),

¹⁶ Id-Deċiżjoni tal-Kumitat Eżekuttiv tat-23 ta' Ġunju 1998 dwar il-miżuri li għandhom jittiehdu fir-rigward ta' pajjiżi li jgħidju problemi fir-rigward tal-ħruġ ta' dokumenti meħtieġa għat-tkeċċija mit-territorju ta' Schengen (SCH/Com-ex (98) 18 rev) (GU L 239, 22.9.2000, p. 197).

VII. *Id-Deciżjoni tal-Kumitat Eżekuttiv SCH/Com-ex (98) 21*¹⁷ approvat għadd ta' regoli komuni biex jitwählulu timbri fuq il-passaporti tal-applikanti għall-viża kollha bħala mezz li jipprevjeni lill-istess persuna milli tagħmel iktar minn applikazzjoni waħda għall-viża jew tagħmel applikazzjonijiet suċċessivi għall-viża. Din id-Deciżjoni saret obsoleta wara d-dhul fis-seħh tar-Regolament (KE) Nru 810/2009 (il-Kodiċi dwar il-Viżi).

VIII-IX. *Id-Deciżjoni tal-Kumitat Eżekuttiv SCH/Com-ex (98) 37 def 2*¹⁸ introduċiet approċċ integrat biex tissaħħaħ il-ġlieda kontra l-migrazzjoni illegali li daħal fis-seħh bid-Deciżjoni tal-Grupp Ċentrali SCH/C (98) 117¹⁹. Dawn id-Deciżjonijiet li saru obsoleti wara d-dhul fis-seħh tar-Regolament (KE) Nru 377/2004²⁰ li stabbilixxa l-qafas komuni biex uffiċjali għall-komunikazzjoni dwar l-immigrazzjoni jintbghatu f'pajjiżi terzi, ir-Regolament 562/2006 li pprowda għal sett ta' miżuri komuni dwar il-kontroll fil-fruntieri esterni u d-Deciżjoni tal-Kunsill 2009/371/ĠAI²¹ li fdat lill-Europol b'kompiti speċifiċi relatati mal-iskambju ta' informazzjoni,

X. *Id-Deciżjoni tal-Kumitat Eżekuttiv SCH/Com-ex (98) 59 rev*²² ipprovdiet sett ta' linji gwida għall-użu kordinat ta' konsulenti dwar dokumenti fir-rigward ta' traffiku tal-ajru u dak marittimu u fir-rappreżentanzi konsulari tal-Istati Membri bil-ghan li tissaħħaħ il-ġlieda kontra l-immigrazzjoni illegali fiż-żona Schengen. Din id-Deciżjoni saret obsoleta wara d-dhul fis-seħh tar-Regolament (KE) Nru 377/2004 li stabbilixxa regoli godda għall-iskjerament ta' uffiċjali ta' kollegament f'pajjiżi terzi.

XI. *Id-Deciżjoni tal-Kumitat Eżekuttiv SCH/Com-ex (99) 7 rev*²³ approvat il-pjan għall-iskjerament reċiproku ta' uffiċjali ta' kollegament mill-Istati Membri biex jagħtu pariri u jassistu fil-qadi ta' verifiki fuq il-fruntieri esterni. Din id-Deciżjoni saret obsoleta wara d-dhul fis-seħh tar-Regolament (KE) Nru 562/2006 u r-Regolament (KE) Nru 2007/2004²⁴ li jipprovdu l-qafas ġuridiku l-ġdid ta' koperazzjoni bejn l-Istati Membri dwar il-kontroll tal-fruntiera esterna, inkluż is-sekondar ta' uffiċjali ta' kollegament.

XII. *Ir-Regolament tal-Kunsill (KE) Nru 189/2008*²⁵ ipprova l-ispeċifikazzjonijiet rilevanti għal ċerti testijiet tas-SIS II bil-ghan li juru li s-SIS II Ċentrali, l-infrastruttura ta' komunikazzjoni u l-interazzjonijiet bejn is-SIS II Ċentrali u s-sistemi nazzjonali (N.SIS II) taħdem skont il-htigijiet tekniċi u funzjonali mnizzlin fl-istrumenti legali tas-SIS II. Dak ir-Regolament eżawrixxa l-effett legali tiegħu ladarba s-SIS II bdiet tiffunzjoni fid-9 ta' April 2013.

¹⁷ Id-Deciżjoni tal-Kumitat Eżekuttiv tat-23 ta' Ġunju 1998 dwar l-ittimbrar ta' passaporti tal-applikanti għal viża (SCH/Com-ex (98) 21) (ĠU L 239, 22.9.2000, p. 200).

¹⁸ Id-Deciżjoni tal-Kumitat Eżekuttiv tas-27 ta' Ottubru 1998 dwar l-adozzjoni ta' miżuri biex tkun miġġielda l-immigrazzjoni illegali (SCH/Com-ex (98) 37 def 2) (ĠU L 239, 22.9.2000, p. 203),

¹⁹ Id-Deciżjoni tal-Grupp Ċentrali tas-27 ta' Ottubru 1998 dwar l-adozzjoni ta' miżuri sabiex tiġi kkumbattuta l-immigrazzjoni illegali.

²⁰ Ir-Regolament tal-Kunsill (KE) Nru 377/2004 tad-19 ta' Frar 2004 dwar il-holqien ta' network tal-uffiċjali ta' kollegament dwar l-immigrazzjoni; (ĠU L 64, 2.3.2004, p. 1).

²¹ Deciżjoni tal-Kunsill 2009/371/ĠAI tas-6 ta' April 2009 li tistabbilixxi l-Uffiċċju Ewropew tal-Pulizija (Europol) (ĠU L 121, 15.5.2009, p. 37).

²² Id-Deciżjoni tal-Kumitat Eżekuttiv tas-16 ta' Dicembru 1998 dwar l-iskjerament kordinat ta' konsulenti tad-dokumenti (SCH/Com-ex (98) 59 rev.) (ĠU L 239, 22.9.2000, p. 308),

²³ Id-Deciżjoni tal-Kumitat Eżekuttiv tat-28 ta' April 1999 dwar l-uffiċjali ta' kollegament (SCH/Com-ex (99) 7 rev 2) (ĠU L 239, 22.9.2000, p. 411),

²⁴ Regolament tal-Kunsill (KE) Nru 2007/2004 tas-26 ta' Ottubru 2004 li jistabbilixxi Aġenzija Ewropea għall-Gestjoni ta' Koperazzjoni Operazzjonali fil-Fruntieri Esterni tal-Istati Membri tal-Unjoni Ewropea (ĠU L 349, 25.11.2004, p. 1).

²⁵ Ir-Regolament tal-Kunsill (KE) Nru 189/2008 tat-18 ta' Frar 2008 dwar it-testijiet tat-tieni ġenerazzjoni tas-Sistema ta' Informazzjoni ta' Schengen (SIS II) (ĠU L 57, 1.3.2008, p. 1).

3. ELEMENTI LEGALI TAL-PROPOSTA

Sommarju tal-miżuri proposti

Il-proposta thassar għadd ta' miżuri legali fil-Qasam ta' libertà, sigurtà u ġustizzja li ġew identifikati bħala obsoleti.

Baži ġuridika

Il-baži ġuridika għat-thassir tad-Deciżjoni tal-Kumitat Eżekuttiv tat-28 ta' April 1995 dwar il-politika komuni dwar il-viżi (SCH/Com-ex (95) PV 1 rev) hija l-Artikolu 77(2)(a) tat-Trattat dwar il-Funzjonament tal-Unjoni Ewropea.

Il-baži ġuridika għat-thassir tad-Deciżjoni tal-Kumitat Eżekuttiv tal-20 ta' Dicembru 1995 dwar l-iskambju rapidu bejn l-Istati ta' Schengen ta' dejta stastistika u dejta specifika fuq il-problemi li jistgħu jinqalghu fuq il-fruntieri esterni (SCH/Com-ex (95) 21) huwa l-Artikolu 77(2) tat-Trattat dwar il-Funzjonament tal-Unjoni Ewropea.

Il-baži ġuridika għat-thassir tad-Deciżjoni tal-Kumitat Eżekuttiv tas-27 ta' Ġunju 1996 dwar il-prinċipji għal hrug ta' viżi ta' Schengen skont l-Artikolu 30(1)(a) tal-Konvenzjoni li timplimenta l-Ftehim ta' Schengen (SCH/Com-ex (96) 13 rev 1) hija l-Artikolu 77(2)(a) tat-Trattat dwar il-Funzjonament tal-Unjoni Ewropea.

Il-baži ġuridika għat-thassir tad-Deciżjoni tal-Kumitat Eżekuttiv tal-15 ta' Dicembru 1997 dwar il-prinċipji ta' gwida għall-mezz ta' prova u evidenza indikativa skont il-qafas tal-ftehim ta' riammissjoni bejn l-Istati ta' Schengen (SCH/Com-ex (97) 39 rev) hija l-Artikolu 78(2)(e) tat-Trattat dwar il-Funzjonament tal-Unjoni Ewropea.

Il-baži ġuridika għat-thassir tad-Deciżjoni tal-Kumitat Eżekuttiv tal-21 ta' April 1998 dwar l-attivitajiet tat-task force (SCH/Com-ex (98) 1 rev 2) hija l-Artikolu 77(2)(b) u l-Artikolu 79(2)(c) u (d) tat-Trattat dwar il-Funzjonament tal-Unjoni Ewropea.

Il-baži ġuridika għat-thassir tad-Deciżjoni tal-Kumitat Eżekuttiv tat-23 ta' Ġunju 1998 dwar il-miżuri li għandhom jittiehdu fir-rigward ta' pajjiżi li jqajmu problemi fir-rigward tal-hrug ta' dokumenti meħtieġa għat-tkeċċija mit-territorju ta' Schengen (SCH/Com-ex (98) 18 rev) hija l-artikolu 78(2)(g) tat-Trattat dwa il-Funzjonament tal-Unjoni Ewropea.

Il-baži ġuridika għat-thassir tad-Deciżjoni tal-Kumitat Eżekuttiv tat-23 ta' Ġunju 1998 dwar l-ittimbrar tal-passaporti tal-applikanti għall-viża (SCH/Com-ex (98) 21) hija l-Artikolu 77(2)(a) tat-Trattat dwar il-Funzjonament tal-Unjoni Ewropea.

Il-baži ġuridika għat-thassir tad-Deciżjoni tal-Kumitat Eżekuttiv tas-27 ta' Ottubru 1998 dwar l-adozzjoni ta' miżuri biex jiġġieldu l-migrazzjoni illegali (SCH/Com-ex (98) 37 def 2) hija l-Artikolu 77(2)(b) u l-Artikolu 79(2)(c) tat-Trattat dwar il-Funzjonament tal-Unjoni Ewropea.

Il-baži ġuridika għat-thassir tad-Deciżjoni tal-Kumitat Eżekuttiv tas-27 ta' Ottubru 1998 dwar l-adozzjoni ta' miżuri biex jiġġieldu l-migrazzjoni illegali (SCH/Com-ex (98) 117) hija l-Artikolu 77(2)(b) u l-Artikolu 79(2)(c) tat-Trattat dwar il-Funzjonament tal-Unjoni Ewropea.

Il-baži ġuridika għat-thassir tad-Deciżjoni tal-Kumitat Eżekuttiv tas-16 ta' Dicembru 1998 dwar l-insedjament kordinat ta' konsulenti dwar id-dokumenti (SCH/Com-ex (98) 59 rev) hija l-

Artikolu 79(2)(c) tat-Trattat dwar il-Funzjonament tal-Unjoni Ewropea.

Il-bażi ġuridika għat-thassir tad-Deċiżjoni tal-Kumitat Eżekuttiv tat-28 ta' April 1999 dwar l-uffiċjali ta' kollegament (SCH/Com-ex (99) 7 rev 2) hija l-Artikolu 87(2)(a) tat-Trattat dwar il-Funzjonament tal-Unjoni Ewropea.

Il-bażi ġuridika għat-thassir tar-Regolament tal-Kunsill (KE) Nru 189/2008 tat-18 ta' Frar 2008 hija l-Artikolu 77(2) tat-Trattat dwar il-Funzjonament tal-Unjoni Ewropea.

Prinċipji ta' sussidjarjetà u proporzjonalità

Il-miżuri kkonċernati minn din il-proposta huma obsoleti għax il-kontenut tagħhom ittieded minn atti suċċessivi. Għalhekk, huwa f'konformità mal-prinċipji ta' sussidjarjetà u proporzjonalità li jithassru dawn il-miżuri. Huwa f'idejn il-leġislatur tal-Unjoni li jadotta l-miżuri neċessarji għal dan il-ghan.

L-ghazla ta' strument

L-istrument li qed jiġi propost: Deċiżjoni tal-Parlament Ewropew u tal-Kunsill.

4. IMPLIKAZZJONI BAĠITARJA

Il-proposta ma għandha l-ebda impatt fuq il-baġit.

Proposta għal

DEĊIŻJONI TAL-PARLAMENT EWROPEW U TAL-KUNSILL

li tħassar ċerti atti fil-Qasam ta' Libertà, Sigurtà u Ġustizzja

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 77(2)(a)(b), u (d), l-Artikolu 78(2)(e) u (g), l-Artikolu 79(2)(c) u (d), u l-Artikolu 87(2)(a) tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att leġislattiv lill-Parlamenti nazzjonali,

Filwaqt li jaġixxu skont il-proċedura leġislattiva ordinarja,

Billi:

- (1) It-titjib fit-trasparenza tal-ligi tal-Unjoni huwa element essenzjali tal-istrategija għal tfassil aħjar tal-ligijiet li l-istituzzjonijiet tal-Unjoni jimplimentaw. F'dak il-kuntest huwa xieraq li daww l-atti li m'għadx għandhom skop jitneħħew mil-leġislazzjoni li tinsab fis-seħh.
- (2) Għadd ta' atti adottati fil-Qasam ta' Libertà, Sigurtà u Ġustizzja ma għadhomx rilevanti minhabba li l-kontenut tagħhom kien trattat f'atti suċċessivi, minkejja li huma ma tħassrux.
- (3) Id-Deċiżjoni tal-Kumitat Eżekuttiv Sch/Com-ex (95) PV 1 rev²⁶ irreferiet għal sitwazzjoni speċifika hafna dwar il-konsultazzjoni minn qabel mitluba mill-Portugall vis-à-vis l-applikanti għall-viża Indoneżjani. Din id-Deċiżjoni saret obsoleta wara d-dhul fis-seħh tar-Regolament (KE) Nru 810/2009²⁷ u r-Regolament (KE) Nru 767/2008²⁸ li jipprovdu għal regoli godda dwar il-konsultazzjoni minn qabel ta' Stati Membri oħra fir-rigward tal-ħruġ tal-vizi.
- (4) Id-Deċiżjoni tal-Kumitat Eżekuttiv SCH/Com-ex (95) 21²⁹ ipprovdiet għall-obbligu tal-Istati Membri li jiskambjaw informazzjoni statistika għal monitoraġġ aħjar tal-migrazzjoni fil-fruntieri esterni. Din id-Deċiżjoni saret obsoleta wara d-dhul fis-seħh tar-Regolament tal-Kunsill (KE) Nru 2007/2004³⁰ li fdat lil Frontex bil-kompitu li twettaq l-analizi tar-riskju dwar riskji emergenti u s-sitwazzjoni attwali fuq il-fruntieri

²⁶ Id-Deċiżjoni tal-Kumitat Eżekuttiv tat-28 ta' April 1995 dwar il-politika komuni tal-viża (SCH/Com-ex (95) PV 1 rev.) (ĠU L 239, 22.9.2000, p. 175),

²⁷ Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Kodiċi Komunitarju dwar il-Viżi (Kodiċi dwar il-Viżi) (ĠU L 243, 15.9.2009, p. 1).

²⁸ Ir-Regolament (KE) Nru 767/2008 tal-Parlament Ewropew u tal-Kunsill tad-9 ta' Lulju 2008 dwar is-Sistema tal-Infurmazzjoni dwar il-Viża (VIS) u l-iskambju ta' dejta bejn l-Istati Membri dwar viżi għal perjodu qasir (ir-Regolament VIS) (ĠU L 218, 13.8.2008, p. 60).

²⁹ Id-Deċiżjoni tal-Kumitat Eżekuttiv tal-20 ta' Diċembru 1995 dwar l-iskambju rapidu bejn l-Istati ta' Schengen ta' dejta stastistika u dejta speċifika fuq il-problemi li jistgħu jinqalghu fuq il-fruntieri esterni (SCH/Com-ex (95) 21)(ĠU L 239, 22.9.2000, p. 176).

³⁰ Regolament tal-Kunsill (KE) Nru 2007/2004 tas-26 ta' Ottubru 2004 li jistabbilixxi Aġenzija Ewropea għall-Gestjoni ta' Koperazzjoni Operazzjonali fil-Fruntieri Esterni tal-Istati Membri tal-Unjoni Ewropea (ĠU L 349, 25.11.2004, p. 1).

esterni kif ukoll biex tiżviluppa u topera s-sistemi ta' informazzjoni li jippermettu l-iskambju ta' informazzjoni bħal din.

- (5) Id-Deciżjoni tal-Kumitat Eżekuttiv SCH/Com-ex (96) 13 rev 1³¹ stabbiliet il-prinċipji li jirregolaw id-drittijiet u l-obbligi tal-Istati Membri li jirrappreżentaw u dawk irrappreżentati fir-rigward tal-hruġ tal-viżi ta' Schengen f'pajjiżi terzi fejn mhux l-Istati kollha ta' Schengen huma rrappreżentati. Din id-Deciżjoni saret obsoleta wara d-dhul fis-seħh tar-Regolament (KE) Nru 810/2009 li jipprovdi għal regoli ġodda dwar l-arranġamenti dwar rappreżentanza f'sitwazzjonijiet fejn Stat Membru jaqbel li jirrappreżenta Stat Membru ieħor għall-fini li jeżamina l-applikazzjonijiet u joħroġ il-viżi f'isem dak l-Istat Membru.
- (6) Id-Deciżjoni tal-Kumitat Eżekuttiv SCH/COM-ex (97) 39 rev³² approvat il-prinċipji ta' gwida għall-iskop ta' provi u evidenza indikativa fil-ftehimiet ta' riammissjoni bejn l-Istati ta' Schengen. Din id-Deciżjoni saret obsoleta wara d-dhul fis-seħh tar-Regolament tal-Kunsill (KE) Nru 343/2003³³ u r-Regolament tal-Kummissjoni (KE) Nru 1560/2003³⁴ li jipprovdu għall-elementi ta' prova u provi indizjarji li għandhom jintużaw biex tkun determinata r-responsabbiltà tal-Istat Membru fl-eżami tal-applikazzjoni għall-ażil.
- (7) Id-Deciżjoni tal-Kumitat Eżekuttiv SCH/Com-ex (98) 1 rev 2³⁵ ipprovdiet diversi miżuri li għandhom l-għan li jżidu l-effiċjenza tal-verifiki fuq il-fruntieri esterni. Din id-Deciżjoni saret obsoleta wara d-dhul fis-seħh tar-Regolament (KE) Nru 562/2006³⁶ li stabbilixxa r-regoli dwar il-qsim ta' fruntieri esterni u tar-Regolament tal-Kunsill (KE) Nru 2007/2004 li ta lil FRONTEX il-kompitu li tiffaċilita l-applikazzjoni ta' miżuri Komunitarji li għandhom x'jaqsmu mal-ġestjoni tal-fruntieri esterni billi tiżgura l-kordinazzjoni tal-azzjonijiet tal-Istati Membri fl-implimentazzjoni ta' dawn il-miżuri.
- (8) Id-Deciżjoni tal-Kumitat Eżekuttiv SCH/Com-ex (98) 18 rev³⁷ ipprovdiet għal proċedura li għandha tiġi segwita mill-Istati ta' Schengen li jkollhom diffikultajiet serji biex jiksbu *laissez-passer* biex jirripatrijaw persuni b'nazzjonalità barranija illegali kif ukoll il-possibbiltà li jinvestigaw fil-livell tal-Unjoni dwar il-htieġa li

³¹ Id-Deciżjoni tal-Kumitat Eżekuttiv tas-27 ta' Ġunju 1996 dwar il-prinċipji għall-hruġ tal-viżi ta' Schengen skont l-Artikolu 30(1)(a) tal-Konvenzjoni li timplimenta il-Ftehim ta' Schengen (SCH/Com-ex (96) 13 rev 1) (ĠU L 239, 22.9.2000, p. 180),

³² Id-Deciżjoni tal-Kumitat Eżekuttiv tal-15 ta' Diċembru 1997 dwar il-prinċipji ta' gwida għall-mezz ta' prova u evidenza indikativa skont il-qafas tal-ftehim ta' riammissjoni bejn l-Istati ta' Schengen (SCH/Com-ex (97) 39 rev) (OJ L 239, 22.9.2000, p. 188).

³³ Ir-Regolament tal-Kunsill (KE) Nru 343/2003 tat-18 ta' Frar 2003 li jistabbilixxi l-kriterji u l-mekkaniżmi biex jiġi determinat l-Istat Membru responsabbli biex jeżamina applikazzjoni għall-protezzjoni internazzjonali pprezentata f'wiehed mill-Istati Membri minn ċittadin ta' pajjiż terz (ĠU L 50, 25.2.2003, p. 1).

³⁴ Regolament tal-Kummissjoni (KE) Nru 1560/2003 tat-2 ta' Settembru 2003 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 343/2003 li jistabbilixxi l-kriterji u l-mekkaniżmi biex jiġi determinat l-Istat Membru responsabbli biex jeżamina applikazzjoni għall-protezzjoni internazzjonali pprezentata f'wiehed mill-Istati Membri minn ċittadin ta' pajjiż terz (ĠU L 222, 5.9.2003, p. 3).

³⁵ Id-Deciżjoni tal-Kumitat Eżekuttiv tal-21 ta' April 1998 dwar l-attivitajiet tat-task force (SCH/Com-ex (98) 1 rev 2) (ĠU L 239, 22.9.2000, p. 191),

³⁶ Regolament (KE) Nru 562/2006 tal-Parlament Ewropew u tal-Kunsill tal-15 ta' Marzu 2006 li jistabbilixxi Kodiċi Komunitarju dwar ir-regoli li jirregolaw il-moviment ta' persuni minn naħa għal oħra tal-fruntiera (Kodiċi tal-Fruntieri ta' Schengen) (ĠU L 105, 13.4.2006, p. 1.)

³⁷ Id-Deciżjoni tal-Kumitat Eżekuttiv tat-23 ta' Ġunju 1998 dwar il-miżuri li għandhom jittiehdu fir-rigward ta' pajjiżi li jqajmu problemi fir-rigward tal-hruġ ta' dokumenti meħtieġa għat-tkeċċija mit-territorju ta' Schengen (SCH/Com-ex (98) 18 rev) (ĠU L 239, 22.9.2000, p. 197).

jintużaw mezzi oħrajn ta' natura iktar vinkolanti kontra dawk il-pajjiżi terzi. Din id-deċiżjoni saret obsoleta wara li l-Unjoni kkonkludiet ftehimiet ta' riammissjoni ma' għadd ta' pajjiżi terzi li stabbilixxew l-obbligi speċifiċi u l-proċeduri li għandhom jiġu rispettati mill-awtoritajiet tal-pajjiż terzi u tal-Istati Membri fir-rigward tar-ripatrijazzjoni ta' persuni b'nazzjonalità barranija li jkunu qeghdin jirrisjedu illegalment fl-Unjoni.

- (9) Id-Deciżjoni tal-Kumitat Eżekuttiv SCH/Com-ex (98) 21³⁸ approvat regoli komuni biex jitwaħħlu timbri fuq il-passaporti tal-applikanti għall-viża kollha bhala mezz li jipprevjeni lill-istess persuna milli tagħmel iktar minn applikazzjoni waħda għall-viża jew tagħmel applikazzjonijiet suċċessivi għall-viża. Din id-Deciżjoni saret obsoleta wara d-dhul fis-seħh tar-Regolament (KE) Nru 810/2009 li pprova għal sett ġdid ta' regoli għall-hruġ ta' viżi u għall-ittimbrar tad-dokument tal-ivvjaġġar tal-applikant
- (10) Id-Deciżjoni tal-Kumitat Eżekuttiv SCH/Com-ex (98) 37 def 2³⁹ stabbilit sett ta' miżuri bil-għan li jiġi stabbilit approċċ integrat għall-intensifikar tal-ġlieda kontra l-migrazzjoni illegali li dahlu fis-seħh bid-Deciżjoni tal-Grupp Ċentrali tas-27 ta' Ottubru 1998 dwar l-adozzjoni ta' miżuri li jikkumbattu l-immigrazzjoni illegali (SCH/C (98) 117). Dawn id-deċiżjonijiet li saru obsoleti wara d-dhul fis-seħh tar-Regolament (KE) Nru 377/2004⁴⁰ li stabbilixxa l-qafas komuni biex uffiċjali għall-komunikazzjoni dwar l-immigrazzjoni jintbghatu f'pajjiżi terzi, ir-Regolament (KE) Nru 562/2006 li pprova għal sett ta' miżuri komuni dwar il-kontroll fil-fruntieri esterni u d-Deciżjoni tal-Kunsill 2009/371/ĠAI⁴¹ li fdat lill-Europol b'kompiti speċifiċi relatati mal-iskambju ta' informazzjoni, inkluż l-ġlieda kontra l-migrazzjoni illegali.
- (11) Id-Deciżjoni tal-Kumitat Eżekuttiv SCH/Com-ex (98) 59 rev⁴² ipprovdiet sett ta' linji gwida għall-użu kordinat ta' konsulenti dwar dokumenti fir-rigward ta' traffiku tal-ajru u dak marittimu u fir-rappreżentanzi konsulari tal-Istati Membri bil-għan li tissaħħaħ il-ġlieda kontra l-immigrazzjoni illegali. Din id-Deciżjoni saret obsoleta wara d-dhul fis-seħh tar-Regolament (KE) Nru 377/2004 li stabbilixxa regoli godda għall-iskjerament tal-uffiċjali ta' kollegament f'pajjiżi terzi.
- (12) Id-Deciżjoni tal-Kumitat Eżekuttiv SCH/Com-ex (99) 7 Rev 2⁴³ approvat pjan għall-iskjerament reċiproku ta' uffiċjal ta' kollegament mill-Istati Membri biex jagħtu pariri u jassistu fil-qadi ta' kompiti ta' sigurtà u verifika fuq il-fruntieri esterni. Din id-Deciżjoni saret obsoleta wara d-dhul fis-seħh tar-Regolament (KE) Nru 562/2006 u r-Regolament (KE) Nru 2007/2004 li introduċa qafas ġuridiku ġdid għall-koperazzjoni bejn l-Istati Membri dwar il-kontroll tal-fruntiera esterna, inkluż is-sekondar ta' uffiċjali ta' kollegament.

³⁸ Id-Deciżjoni tal-Kumitat Eżekuttiv tat-23 ta' Ġunju 1998 dwar l-ittimbrar ta' passaporti tal-applikanti għal viża (SCH/Com-ex (98) 21) (ĠU L 239, 22.9.2000, p. 200).

³⁹ Id-Deciżjoni tal-Kumitat Eżekuttiv tas-27 ta' Ottubru 1998 dwar l-adozzjoni ta' miżuri biex tkun miġġielda l-immigrazzjoni illegali (SCH/Com-ex (98) 37 def 2) (ĠU L 239, 22.9.2000, p. 203),

⁴⁰ Ir-Regolament tal-Kunsill (KE) Nru 377/2004 tad-19 ta' Frar 2004 dwar il-holqien ta' netwerk tal-uffiċjali ta' kollegament dwar l-immigrazzjoni; (ĠU L 64, 2.3.2004, p. 1).

⁴¹ Deciżjoni tal-Kunsill 2009/371/ĠAI tas-6 ta' April 2009 li tistabbilixxi l-Uffiċċju Ewropew tal-Pulizija (Europol) (ĠU L 121, 15.5.2009, p. 37).

⁴² Id-Deciżjoni tal-Kumitat Eżekuttiv tas-16 ta' Diċembru 1998 dwar l-iskjerament kordinat ta' konsulenti tad-dokumenti (SCH/Com-ex (98) 59 rev.) (ĠU L 239, 22.9.2000, p. 308),

⁴³ Id-Deciżjoni tal-Kumitat Eżekuttiv tat-28 ta' April 1999 dwar il-uffiċjali ta' kollegament (SCH/Com-ex (99) PV 7 rev 2) (ĠU L 239, 22.9.2000, p. 411),

- (13) Ir-Regolament tal-Kunsill (KE) Nru 189/2008⁴⁴ ipprova l-ispeċifikazzjonijiet rilevanti għal ċerti testijiet tas-SIS II bil-għan li juru li s-SIS II Ċentrali, l-infrastruttura ta' komunikazzjoni u l-interazzjonijiet bejn is-SIS II Ċentrali u s-sistemi nazzjonali (N.SIS II) taħdem skont il-htigijiet tekniċi u funzjonali mnizzlin fl-istrumenti legali tas-SIS II. Dan ir-Regolament eżawrixxa l-effett legali tiegħu ladarba s-SIS II bdiet tiffunzjona fid-9 ta' April 2013.
- (14) Għal raġunijiet ta' ċertezza legali u ċarezza, dawn d-deċiżjonijiet u r-regolament obsoleti għandhom jiġihassru,
- (15) Ladarba l-oġġettiv ta' din id-Deciżjoni, jiġfieri t-tħassir ta' għadd ta' atti obsoleti tal-Unjoni fil-qasam ta' Libertà, Sigurtà u Ġustizzja ma jistax jinkiseb mill-Istati Membri iżda biss fil-livell tal-Unjoni, din id-Deciżjoni hija konformi mar-rekwiżiti tal-prinċipju ta' sussidjarjetà stipulat fl-Artikolu 5 tat-Trattat. Skont il-prinċipju tal-proporzjonalità, kif stipulat f'dak l-Artikolu, din id-Deciżjoni ma tmurx lil hinn minn dak li hu neċessarju biex jintlaħaq dak l-oġġettiv.
- (16) Konformement mal-Artikolu 1 tal-Protokoll 22 dwar il-Pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka m'hijiex tiegħu sehem fl-adozzjoni ta' din id-Deciżjoni.
- (17) Din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen li fih ir-Renju Unit ma jipparteċipax, skont id-Deciżjoni tal-Kunsill 2000/365/KE⁴⁵. Għalhekk ir-Renju Unit mhuwiex qiegħed jiegħu sehem fl-adozzjoni tiegħu.
- (18) Din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen li fih l-Irlanda mhijiex qed tipparteċipa, skont id-Deciżjoni tal-Kunsill 2002/192/KE tat-28 ta' Frar 2002⁴⁶. Għalhekk l-Irlanda mhijiex qiegħda tiegħu sehem fl-adozzjoni tiegħu.
- (19) Fir-rigward tal-Islanda u tan-Norveġja, din id-Deciżjoni tikkostitwixxi żvilupp fuq id-dispożizzjonijiet tal-acquis ta' Schengen fit-tifsira tal-Ftehim milhuq bejn il-Kunsill tal-Unjoni Ewropea u r-Repubblika tal-Islanda u r-Renju tan-Norveġja dwar l-assoċjazzjoni ta' dawn tal-aħhar mal-implimentazzjoni, applikazzjoni u żvilupp tal-acquis ta' Schengen⁴⁷ li jaqgħu taħt il-qasam li għalih hemm referenza fl-Artikolu 1 tad-Deciżjoni tal-Kunsill 1999/437/KE⁴⁸.
- (20) Fir-rigward tal-Isvizzera, din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen, fis-sens tal-Ftehim konkluż bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-acquis ta' Schengen⁴⁹, li jaqa' fil-qasam imsemmi fl-Artikolu 1 tad-Deciżjoni

⁴⁴ Ir-Regolament tal-Kunsill (KE) Nru 189/2008 tat-18 ta' Frar 2008 dwar it-testijiet tat-tieni generazzjoni tas-Sistema ta' Informazzjoni ta' Schengen (SIS II) (ĠU L 57, 1.3.2008, p. 1).

⁴⁵ Id-Deciżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u Irlanda ta' Fuq biex jiehdu parti f'xi disposizzjonijiet tal-acquis ta' Schengen (ĠU L 131, 1.6.2000, p. 43).

⁴⁶ Id-Deciżjoni tal-Kunsill 2002/192/KE tat-28 ta' Frar 2002⁴⁶ dwar it-talba tal-Irlanda biex tiegħu sehem f'xi whud mid-dispożizzjonijiet tal-acquis ta' Schengen (ĠU L 64, 7.3.2002, p. 20).

⁴⁷ ĠU L 176, 10.7.1999, p. 36.

⁴⁸ Id-Deciżjoni tal-Kunsill 1999/437/KE tas-17 ta' Mejju 1999 dwar ċerti arrangamenti għall-applikazzjoni tal-Ftehim konkluż mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-acquis ta' Schengen (ĠU L 176, 10.7.1999, p. 31).

⁴⁹ ĠU L 53, 27.2.2008, p. 52.

1999/437/KE moqri flimkien mal-Artikolu 3 tad-Deċiżjonijiet tal-Kunsill 2008/146/KE⁵⁰ u 2008/149/ĠAI⁵¹.

- (21) Fir-rigward ta' Liechtenstein, din id-Deċiżjoni hija żvilupp tad-dispożizzjonijiet tal-*acquis* ta' Schengen, skont it-tifsira tal-Protokoll bejn l-Unjoni Ewropea, il-Komunità Ewropea u l-Konfederazzjoni Svizzera u l-Prinċipat ta' Liechtenstein dwar l-adeżjoni tal-Prinċipat ta' Liechtenstein fil-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera fl-implimentazzjoni, l-applikazzjoni u l-iżvilupp tal-*acquis* ta' Schengen⁵² u l-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni li jaqgħu fil-qasam imsemmi fl-Artikolu 1 tad-Deċiżjoni tal-Kunsill 1999/437/KE li jinqara flimkien mal-Artikolu 3 tad-Deċiżjonijiet tal-Kunsill 2011/349/UE⁵³ u 2011/350/UE⁵⁴,

ADOTTAW DIN ID-DEĊIŻJONI:

Artikolu 1

Thassir ta' atti li ma jkunux għadhom applikabbli

Id-Deċiżjonijiet tal-Kumitat Eżekuttiv Sch/Com-ex (95) PV 1 rev, SCH/Com-ex (95) 21, SCH/Com-ex (96) 13 rev 1, SCH/Com-ex (97) 39 rev, SCH/Com-ex (98) 1 rev 2, SCH/Com-ex (98) 18 rev, SCH/Com-ex (98) 21, SCH/Com-ex (98) 37 def 2, SCH/Com-ex (98) 59 rev, SCH/Com-ex (99) 7 rev 2, id-Deċiżjoni tal-Grupp Ċentrali SCH/C (98) 117 u r-Regolament tal-Kunsill (EC) No 189/2008 huma mħassra.

⁵⁰ Id-Deċiżjoni tal-Kunsill 2008/146/KE tat-28 ta' Jannar 2008 dwar il-konklużjoni f'isem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 53, 27.2.2008, p. 1).

⁵¹ Id-Deċiżjoni tal-Kunsill tat-28 ta' Jannar 2008 dwar il-konklużjoni f'isem l-Unjoni Ewropea tal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 53, 27.2.2008, p. 50).

⁵² ĠU L 160, 18.6.2011, p. 21.

⁵³ Id-Deċiżjoni tal-Kunsill 2011/349/UE tas-7 ta' Marzu 2011 dwar il-konklużjoni, f'isem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen, relatat b'mod partikolari mal-koperazzjoni għidizzjarja f'materji kriminali u l-koperazzjoni tal-pulizija. (ĠU L 160, 18.6.2011, p. 1).

⁵⁴ Id-Deċiżjoni tal-Kunsill 2011/350/UE tas-7 ta' Marzu 2011 dwar il-konklużjoni, f'isem l-Unjoni Ewropea tal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (ĠU L 160, 18.6.2011, p. 19).

Artikolu 2
Dhul fis-sehh

Din id-Deċiżjoni tidhol fis-sehh fl-ghoxrin jum wara l-pubblikazzjoni tagħha f*Il-Gurnal Uffiċjali tal-Unjoni Ewropea*.

Magħmul fi Brussell,

Għall-Parlament Ewropew
Il-President

Għall-Kunsill
Il-President